

MHYA190009392025	दाखल दिनांक - २९.०७.२०२५
	नोंदणी दिनांक - २९.०७.२०२५
	निकाल दिनांक - २७.०३.२०२६
	कालावधी - ०० वर्षे, ०८ म. ०६ दि.

२ रे प्रथम श्रेणी न्यायदंडाधिकारी, राळेगाव यांचे न्यायालयात.

(पिठासीन अधिकारी श्री. रामचंद्र दत्तात्रय माने)

सं.फौ.ख.क्र.५९४/२०२५

नि. क्र.१२

फॉर्म - अ

तक्रारदार / फिर्यादी	महाराष्ट्र शासन तर्फे निरीक्षक पोलीस स्टेशन, वडकी, ता. राळेगांव, जि.यवतमाळ.
प्रतिनिधीत्व	शासनातर्फे विद्ववान विधीज्ञ श्री एस. आर. उदापुरकर
आरोपी	रमेश बट्टीप्रसाद जयस्वाल , वय: ५२ वर्षे, व्यवसाय: मजुरी रा. सोनुर्ली ता. केळापूर जि. यवतमाळ.
प्रतिनिधीत्व	आरोपीतर्फे विद्ववान विधीज्ञ श्री.एच.बी.चौधरी.

फॉर्म - ब

गुन्हा घडल्याची तारीख वेळ व स्थळ	दि.२७.०६.२०२५ रोजी मौजे सोनुर्ली ता. केळापूर जि. यवतमाळ.
प्रथम खबर अहवाल दिनांक	२७.०६.२०२५
दोषारोप / प्रतिकथन निश्चीत केल्याचा दिनांक	२६.१२.२०२५
पुरावा सुरु होण्याचा दिनांक	२६.१२.२०२५

Assure
27/03/2026

ज्या दिवशी निकाल राखुन ठेवला तो दिनांक	निरंक.
न्यायनिर्णयाची तारीख	२७.०३.२०२६
शिक्षेच्या आदेशाची तारीख, जर असेल तर.	निरंक.

फॉर्म - क

आरोपी अ.क्र.	आरोपीचे नाव	अटकेचा दिनांक	जामीन दिल्या चा दिनांक	गुन्हा	निर्दोष / दोषी	शिक्षा ठोठाव ली	भारतीय नागरीक सुरक्षा संहिताच्या कलम ४६८ च्या उद्देशाने अटकेत ठेवण्याचा कालावधी
१	रमेश बद्रीप्रसाद जयस्वाल	भारतीय नागरीक सुरक्षा संहिता कलम ३५(३) प्रमाणे नोटीस दिली.	-	महाराष्ट्र दारुबंदी कायदा कलम ६५ ई प्रमाणे	निर्दोष	-	-

फॉर्म - ड

फिर्यादी/बचाव पक्ष/न्यायालय/साक्षीदारांची यादी.

(अ) फिर्यादी साक्षीदारांची यादी.

अ.क्र.	नाव	पुराव्याचे स्वरूप
--------	-----	-------------------

Remove
27/03/2026

सरकारी सा.क्र. १	सुरेश उद्धवराव घोटेकार	जप्ती पंच
------------------	------------------------	-----------

(ब) बचाव पक्ष साक्षीदारांची यादी.

अ.क्र.	नाव	पुराव्याचे स्वरूप
निरंक		

(क) न्यायालय साक्षीदारांची यादी.

अ.क्र.	नाव	पुराव्याचे स्वरूप
निरंक		

फिर्यादी/बचाव पक्ष/न्यायालय/निशाणी क्रमांक यादी.

(अ) फिर्यादी नि.क्र.यादी.

अ.क्र.	निशाणी क्रमांक	वर्णन
सरकारी सा.क्र. १	नि.क्र. १०	जप्ती पंच
सरकारी सा.क्र. १	नि.क्र. ११	जप्ती पंचनाम्यावरील अनु. क्रमांक २ वरील सहीस

(ब) बचाव पक्ष नि.क्र.यादी.

अ.क्र.	निशाणी क्रमांक	वर्णन
निरंक		

(क) न्यायालय नि.क्र.यादी.

अ.क्र.	वर्णन	नि.क्र.
१	प्रतिकथन व आरोपीची जबानी	(नि.क्र.९)

(ड) मुद्देमाल वस्तु.

अ.क्र.	मुद्देमाल वस्तु क्रमांक	वर्णन
निरंक		

Prave
27/03/2026

न्यायनिर्णय

(दि. २७.०३.२०२६ रोजी घोषित)

महाराष्ट्र शासन तर्फे पोलीस निरीक्षक पोलीस स्टेशन, वडकी, ता. राळेगांव, जि. यवतमाळ यांनी आरोपीविरुद्ध अपराध क्र. ३५९/२०२५ नुसार गुन्हा दाखल करण्यात आला असून, आरोपीविरुद्ध महाराष्ट्र दारुबंदी कायदा कलम ६५(ई) च्या संपरिक्षेनुसार खटला चालविण्यात आला आहे.

२. अभियोग पक्षाचे थोडक्यात कथन की, फिर्यादी हे दिनांक २७.०६.२०२५ रोजी त्यांच्यासोबत पोशी ११११ आकाश असे सावरखेडा बीट परिसरात पेट्रोलिंग करीत असतांना त्यांना गुप्त बातमीदारामार्फत माहिती मिळाली की मौजे सोनुर्ली येथे रमेश बद्रीप्रसाद जयस्वाल हा त्याच्या राहत्या घरी अवैधरित्या देशी दारुची चोरटी विक्री करीत आहे. फिर्यादी, पंचनाम्यात नमुद पंच अधिकारी व इतर स्टॉफ असे घटनास्थळी गेले असता तेथे एक इसम नामे रमेश बद्रीप्रसाद जयस्वाल रा. सोनुर्ली ता. केळापूर जि. यवतमाळ मिळून आला. फिर्यादीने सदर इसमाच्या ताब्यातील घटनास्थळाची पाहणी केली असता फिर्यादीला घटनास्थळ घराच्या स्वयंपाक खोलीत एका थैलीत आरोपीच्या ताब्यातून देशी दारु गोवा संत्रा नं. १ कंपनीच्या १८० मिली क्षमतेच्या ७ पच्चे ज्याची अंदाजे किंमत रु. ४९०/- मुद्देमाल मिळून आला. फिर्यादीने मुददेमाल पैकी रासायनिक परीक्षण अहवालाकामी रितसर एक नमुना वेगळा काढला. फिर्यादीने आरोपीविरुद्ध महाराष्ट्र दारुबंदी कायदा कलम ६५ ई प्रमाणे फिर्याद दाखल केली. तक्रारीच्या अनुशंगाने आरोपी विरुद्ध पुरेसा पुरावा मिळून आल्याने सदर आरोपी

विरुद्ध दोषारोप न्यायालयात दाखल झाले.

३. अभियोग पक्षातर्फे सहायक सरकारी अभियोक्ता व आरोपीचे विधीज्ञ यांचा युक्तिवाद ऐकला. त्यावरून सदर खटल्याचे निर्णयासाठी पुढील वादप्रश्न उद्भवले असून त्याखाली दिलेल्या कारणमिमांसेवरून काढलेले निष्कर्ष त्यासमोर नोंदविण्यात आलेले आहेत.

अ. क्र.	मुद्दे	निष्कर्ष
१	अभियोग पक्ष हे सिद्ध करतो काय की दि. २७.०६.२०२५ रोजी मौ. सोनुर्ली ता. केळापुर जि. यवतमाळ आरोपीच्या ताब्यातून देशी दारु गोवा संत्रा नं. १ कंपनीच्या १८० मिली क्षमतेच्या ७ पच्चे मुद्देमाल मिळून आला?	नाही.
२	आदेश काय?	अंतिम आदेशाप्रमाणे...

कारणमिमांसा

४. प्रस्तुत प्रकरणात अभियोग पक्षाने एक साक्षीदार तपासले असून, सरकारी साक्षीदार क्रं. १ नामे, सुरेश उध्दवराव घोटेकार (जमीपंच) यांची साक्ष (नि.क्र. १०) वर नोंदविण्यात आली, सदर प्रकरणात बचाव पक्षातर्फे एकही साक्षीदार तपासण्यात आलेला नाही.

मुददा क्रं १ करीता :-

५. सदर मुद्याच्या अनुषंगाने अभिलेखावरील सदर साक्षीदाराचा पुरावा पाहणे आवश्यक आहे. सरकारी साक्षीदार क्रं. १ नामे, सुरेश उध्दवराव घोटेकार (जमीपंच)

Prave
27/03/2026

यांची साक्ष (नि.क्र. १०) वर नोंदविण्यात आली, सदर साक्षीदाराने त्यांच्या सरतापासात कथन केले की, साक्षीदार आरोपीला ओळखतो. आरोपी त्यांच्या गावातील रहीवासी आहे. पोलीसांनी साक्षीदाराला कोठेही जप्ती पंचनामा करण्यासाठी बोलावले नव्हते. पोलीसांनी त्यांच्या समक्ष कोणताही कार्यवाही केली नाही. सदर साक्षीदाराने सरकारी पक्षास सहाय्य केले नाही त्यामुळे सरकारी वकीलांनी साक्षीदाराचा उलटतपास घेतला त्यामध्ये साक्षीदाराने नाकारले की, साक्षीदाराला दिनांक २७.०६.२०२५ रोजी पोलीसांनी मौजे ग्राम सोनुर्ली ता. केळापूर जि. यवतमाळ येथे आरोपीच्या राहत्या घरी जप्ती पंचनामाकरिता बोलाविले होते. साक्षीदार नाकारतात की, साक्षीदार पोलीस स्टॉफ सह जप्ती पंचनामा करण्याकरिता घटनास्थळी गेले असता तेथे एक इसम मिळून आला, त्याने त्याचे नाव रमेश बट्टीप्रसाद जयस्वाल असे सांगितले. साक्षीदार नाकारतात की, त्यावेळी पोलीसांनी त्यांच्या समक्ष सदर घटनास्थळाची पाहणी केली. साक्षीदार नाकारतात की, आरोपीच्या राहत्या घराची झडती घेतली असता आरोपीच्या घराच्या स्वायंपाक रुममध्ये एका थैलीमध्ये देशी दारु गोवा संत्रा नं. १ कंपनीच्या १८० मीली क्षमतेच्या ०७ सीलबंद पव्हे, मिळून आले ज्याची अंदाजे किंमत ४९० रुपयाचा मुद्देमाल मिळाला. साक्षीदार नाकारतात की, त्यावेळी त्यांच्या समक्ष रासायनिक परिक्षण अहवालाकामी मुद्देमालपैकी एक १८० मीली क्षमतेचा रितसर नमुना वेगळा काढून सिलबंद केला. साक्षीदार नाकारतात की, पोलीसांनी त्यांच्यासमक्ष जप्ती पंचनामा करून साक्षीदाराला वाचून दाखविण्यात आला, त्यानंतर साक्षीदाराने त्यावर सही केली. सदर साक्षीदाराच्या साक्षीमध्ये आरोपीविरुद्ध कोणताही पुरावा अभिलेखावर आलेला नाही.

Errewe
27/03/2026

६. सदर प्रकरणातील अभिलेखाचे, कागदपत्राचे, साक्षीदाराच्या पुराव्याचे अवलोकन केले असता व आरोपीविरुद्धचे आरोप पाहता, सरकार पक्षाने सदर प्रकरणात स्वतंत्र साक्षीदारामार्फत आरोपीच्या ताब्यातून दारुबंदीकामी मुददेमाल जप्त केला ही बाब अभिलेखावर आणणे गरजेचे आहे. या प्रकरणात सरकारी सरकारी साक्षीदार क्रं. १ नामे, सुरेश उध्दवराव घोटेकार (जप्तीपंच) यांची साक्ष (नि.क्र. १०) वर नोंदविण्यात आली, सदर साक्षीदाराने सरकारी पक्षास सहाय्य केले नाही. आरोपीच्या ताब्यातून सदर प्रकरणातील मुददेमाल जप्त केला ही बाब स्वतंत्र साक्षीदारा मार्फत अभिलेखावर आलेली नाही. अश्या परिस्थितीत आरोपीने सदरचा गुन्हा केला हे पुराव्या अभावी सिध्द होत नाही. त्यामुळे थोडक्यात सरकार पक्षाने जप्ती पंचनामा सिध्द केलेला नाही. त्यामुळे जप्त केलेली देशी दारु गोवा संत्रा नंबर १ कंपनीच्या १८० मिली क्षमतेच्या ७ पच्चे ज्याची अंदाजे किंमत रु. ४९०/- मुददेमाल आरोपीच्या ताब्यातून जप्त केली हे सिध्द होवू शकले नाही त्यामुळे रासायनिक परिक्षण अहवालावर विसंबुन राहता येणार नाही. सदर प्रकरणात अभियोग पक्षाने आरोपीविरुद्ध कोणताही सबळ पुरावा अभिलेखावर आणलेला नाही. उपरोक्त चर्चेवरून सरकार पक्षास आरोपीविरुद्धचे आरोप संशयाच्या पलिकडे सिध्द करण्यास अपयश आल्याने आरोपी निर्दोष मुक्त होण्यास पात्र आहे. म्हणून मी मुददा क्र. १ चे निष्कर्ष नकारार्थी नोंदवून मुद्दा क्र. २ करीता खालील आदेश पारीत करीत आहे.

आदेश

१. आरोपी नामे, रमेश बट्टीप्रसाद जयस्वाल, रा. सोनुर्ली ता. केळापूर

Prave
27/03/2024

जि.यवतमाळ यास महाराष्ट्र दारुबंदी कायदा कलम ६५ ई च्या
आरोपातून भारतीय नागरिक सुरक्षा संहिता कलम २०२३ कलम
२७८(१) अंतर्गत निर्दोष मुक्त करण्यात येते.

२. आरोपीचा जामीन व बंधपत्र रद्द करण्यात येतो.
३. आरोपीला आदेशीत करण्यात येते की, त्याने भारतीय नागरिक सुरक्षा
संहिता कलम २०२३ कलम ४७९ प्रमाणे रक्कम रु. १५,०००/-
(पंधरा हजार रुपये) चा जामीन व बंधपत्र द्यावे.
४. सदर खटल्यातील जप्त मुद्देमाल देशी दारु गोवा संत्रा नंबर १ कंपनीच्या
१८० मिली क्षमतेच्या ७ पच्चे मुद्देमाल ज्याची किंमत ४९०/- रुपये ही
अपिलाची मुदत संपल्यावर राज्य उत्पादन शुल्क विभाग, यांच्याकडे
कायदेशीररित्या विल्हेवाट लावण्यासाठी पाठविण्यात यावा,
(न्यायनिर्णय खुल्या न्यायालयात उद्घोषित करण्यात आला.)

दि. २७.०३.२०२६

Exmore
27/03/2026
(श्री.रामचंद्र दत्तात्रय माने)
न्यायदंडाधिकारी प्रथम वर्ग,
कोर्ट क्र. २ राळेगाव जि. यवतमाळ.